

ສານ ໂຣຊິນ (Ricin)

ໂຣຊິນ ແມ່ນຫຍັງ?

ໂຣຊິນ ແມ່ນ ຢາເບື້ອທີ່ມີພິດຮ້າຍແຮງຫຼາຍ. ມັນເຮັດມາຈາກພືດທີ່ສ້າງສານນໍ້າມັນ, ທີ່ເອີ້ນວ່າ ຄາສເຕີ (castor).



ໂຣຊິນ ເບິ່ງມີລັກສະນະແນວໃດ?

ຖ້າວ່າ ຜູ້ກໍ່ການຮ້າຍເອົາໂຣຊິນມາໃຊ້ເປັນຢາພິດ. ມັນຈະມີລັກສະນະເປັນ:

- ໝອກ ຫຼື ຜິງ ເຊິ່ງທ່ານສາມາດຫາຍໃຈເອົາໄດ້, ຫລື
- ຜິງ ເຊິ່ງສາມາດວາງໃສ່ໃນອາຫານ ຫຼື ນໍ້າ.

ຖ້າໂຣຊິນ ຫາກເຮັດໃຫ້ກາຍເປັນອາຍ, ຫຼືເອົາໃສ່ໃນອາຫານ ຫຼືນໍ້າ, ທ່ານບໍ່ສາມາດເບິ່ງເຫັນ ຫຼືໄດ້ກິນມັນ.

ຂ້າພະເຈົ້າ ຈະຕາຍບໍ່ ຖ້າຫາກຖືກສານໂຣຊິນ?

ຕາຍ, ທ່ານສາມາດຕາຍໄດ້ພາຍໃນຊົ່ວໂມງ, ແຕ່ວ່າ ຖ້າຫາກທ່ານມີຊີວິດຢູ່ໄດ້ 3 ເຖິງ 5 ວັນ, ທ່ານອາດຫາຍປ່ວຍຈາກພະຍາດນີ້ໄດ້

ອາການຂອງການຖືກພິດຈາກສານໂຣຊິນ ເປັນແນວໃດ?

ຖ້າຫາກທ່ານຫາຍໃຈເອົາສານໂຣຊິນ, ອາການທໍາອິດໄດ້ແກ່:

- ຫາຍໃຈຝືດ
- ມີໄຂ້
- ໄອ
- ປວດຮາກ

ຈາກນັ້ນ, ທ່ານອາດມີເຮື້ອອອກຢ່າງຫຼວງຫຼາຍ, ມີທາດແຫຼວໃນປອດຂອງທ່ານ, ມີບັນຫາຕໍ່ການ ຫາຍໃຈຢ່າງຮຸນແຮງ, ແລະຜິວໜັງຂອງທ່ານອາດ ກາຍເປັນສີຄໍາກໍາ. ໃນທີ່ສຸດ, ທ່ານຈະຢຸດຫາຍໃຈ ແລະຕາຍ.

ຖ້າຫາກທ່ານ ກິນກິນ ສານໂຣຊິນ, ອາການທໍາອິດໄດ້ແກ່:

- ຮາກ
- ຖ່າຍຖອກທ້ອງ (ບາງເທື່ອມີເລືອດອອກມານໍາ)
- ປະສາດຫຼອນ
- ເປັນບໍາໝູ (ຮ່າງກາຍຈະສັ່ນ)
- ຢູ່ງວອອກເລືອດ

ພາຍໃນຫຼາຍວັນ, ຕັບ, ມ້າມ ແລະ ໝາກໄຂ່ຫຼັງຂອງທ່ານ ຈະຢຸດເຮັດວຽກ ແລະທ່ານຈະຕາຍ.


ຖ້າຫາກ ສານໂຣຊິນ ສໍາຜັດ ຜິວໜັງ ຫຼື ຕາຂອງທ່ານ, ຜິວໜັງ ແລະຕາຈະກາຍເປັນສີແດງ ແລະ ທ່ານຈະຮູ້ສຶກເຈັບແສບ.

ຂ້າພະເຈົ້າຄວນເຮັດແນວໃດ ຖ້າຫາກຂ້າພະເຈົ້າຄິດວ່າໄດ້ສໍາຜັດກັບສານໂຣຊິນ?

ໂທຮຫາ 911.

ຈາກນັ້ນ, ຖ້າຫາກທ່ານ ຫາຍໃຈເອົາ ຫຼື ສໍາຜັດ ກັບສານໂຣຊິນ, ຈົ່ງປະຕິບັດຕາມດັ່ງຕໍ່ໄປນີ້ຢ່າງເຫັນທີ

- ໜີໄປ. ຖ້າຫາກທ່ານຢູ່ນອກທ້ອງ, ໃຫ້ໜີໄປຈາກບ່ອນນັ້ນ. ຖ້າຫາກທ່ານຢູ່ໃນທ້ອງ, ໃຫ້ໜີອອກໄປຂ້າງນອກ.
- ແກ້ເຄື່ອງນຸ່ງຊັ້ນນອກສຸດຂອງທ່ານອອກ. ຢ່າເອົາຜ້າມາຄຸມຫົວຂອງທ່ານເດັດຂາດ ໃຫ້ແກ້ອອກແທນ. ພະຍາຍາມຢ່າແຕະຕ້ອງ ເຄື່ອງນຸ່ງຊັ້ນນອກຂອງທ່ານ. ເພາະມັນ ອາດມີສານໂຣຊິນຕິດຢູ່.
- ລ້າງຕີນໂຕຂອງທ່ານ. ໃຫ້ໃຊ້ສະບູ ແລະນໍ້າຫຼາຍໆ. ຖ້າຫາກຕາຂອງທ່ານແສບໄໝ້ ຫຼື ຕາມົວ, ໃຫ້ລ້າງດ້ວຍນໍ້າສະອາດປະມານ 10 ເຖິງ 15 ນາທີ.
- ຖ້າຫາກທ່ານໃສ່ແວ່ນຕາ, ໃຫ້ລ້າງມັນດ້ວຍສະບູ ແລະນໍ້າ. ທ່ານສາມາດໃຊ້ໄດ້ຕໍ່ ຫຼັງຈາກລ້າງແລ້ວ. ຖ້າຫາກທ່ານໃສ່ຄອນແທັກເລັນ, ໃຫ້ປິດອອກ ແລະຢ່າໃສ່ຄືນອີກ.
- ໃຫ້ຖິ້ມເຄື່ອງນຸ່ງຂອງທ່ານ. ຫຼັງຈາກທ່ານລ້າງຕີນໂຕແລ້ວ, ໃຫ້ໃຊ້ຖົງມືຢ່າງ ຫຼື ຖືຖົງຢ່າງ ພາສສະຕິກໃນມື ເພື່ອຈັບເຄື່ອງນຸ່ງທີ່ທ່ານໄດ້ໃສ່ມັນ ເຂົ້າໃນຖົງຢ່າງພາສສະຕິກ. ພ້ອມນັ້ນ, ໃຫ້ເອົາສິ່ງຂອງອື່ນໆທີ່ສໍາຜັດກັບເຄື່ອງນຸ່ງຂອງທ່ານເຂົ້າໃນຖົງຢ່າງພາສສະຕິກ. ຖ້າຫາກທ່ານໃສ່ ຄອນແທັກເລັນ, ໃຫ້ເອົາຖິ້ມໃສ່ຖົງຢ່າງພາສສະຕິກນໍາເລີຍ.
- ປິດຖົງຢ່າງພາສສະຕິກໃຫ້ແຈບດີ. ຈາກນັ້ນ, ໃຫ້ເອົາຖົງນັ້ນໃສ່ໃນຖົງຢ່າງພາສສະຕິກໃໝ່ ຊ້ອນອີກເທື່ອນຶ່ງ. (ແຈ້ງບອກຜູ້ຮັບເລື່ອງສຸກເສີນວ່າ ທ່ານປະຖົງພາສສະຕິກໄວ້ບ່ອນໃດ.)



ຖ້າຫາກທ່ານກິນກິນສານໂຣຊິນ:

- ໂທຮ 911.
- ຢ່າກິນ ຫຼືດື່ມຫຍັງເຂົ້າໄປຕື່ມ.
- ຢ່າພະຍາຍາມເຮັດໃຫ້ຕີນຮາກອອກມາ.



ສໍາລັບຂໍ້ມູນເພີ່ມເຕີມ

ໂທຮຖາມ CDC ເພື່ອຂໍຂໍ້ມູນເປັນພາສາອັງກິດ ຫຼື ແອສປາຍໂຍນ:

800-CDC-INFO (800-232-4636)
888-232-6348 (TTY)

ຫຼື ເຂົ້າເບິ່ງໃນອິນເຕີເນັດ: www.cdc.gov/ricin
www.dhs.ca.gov/epo